



## **MINUTI**

### **GVERN LOKALI TA' XBIEX**

IS-SITT LEGISLATURA 2008 - 2013

### **SEDUTA NUMRU 34**

IT-TLIETA 26 TA' LULJU 2011 FIT-3.30 TA' WARA NOFS-IN-NHAR

### **PREŻENTI**

ANTOINETTE VASSALLO  
ANTHONY FARRUGIA  
ANTHONY CACHIA CASTELLETTI  
EUGENIO MUSCAT  
FRANK ROE

SINDKU  
VIĊI SINDKU  
KUNSILLIER  
KUNSILLIER  
KUNSILLIER

### **TALBA**

IS-SINDKU QALET IT-TALBA



## **I APPROVAZZJONI TA' MINUTI**

- i Il-minuti tas-Seduta 33 li saret fit-12 ta' Lulju 2011 ittiehdu bhala moqrija.
- ii Is-Sindku pproponiet li dawn jigu approvati. Il-Kunsillier F. Roe ssekonda. Dawn gew approvati nem con.
- iii Il-minuti gew iffirmati mis-Sindku A. Vassallo u mis-Segretarju Eżekuttiv M. Pisani.

## **II PUNTI LI JOHORĠU MILL-MINUTI**

- i Is-Sindku rreferiet għall-proġett ta' manutenzjoni tal-flats tal-Gvern. Hija nformat li din il-ġimgħa se tiġi ppublikata s-sejha għall-offerti għax-xogħlijiet. Hija nformat ukoll li l-Amministratur tal-Blokk C4 irriżenja u li r-residenti gew avżati biex jahtru ieħor minflok.
- ii Il-Kunsill ġie nformat li l-iskrivana Clarissa Schembri attendiet għall-program "Intact Summer School in Strasbourg". Ġiet diskussa wkoll il-problema dwar il-biljetti ta' l-ajru peress li l-iskrivana ma ġietx infurmata bħall-oħrajn bil-proċedura biex dawn jinxtrow. Il-Kunsill talab li jiġi identifikat min kien responsabbli ta' dan in-nuqqas.
- iii Is-Segretarju Eżekuttiv rreferiet għall-approvazzjoni ta' l-iskeda tal-pagamenti ta' l-aħħar laqgħa. Hija fakkret li minn din l-iskeda kienu gew ikkanċellati żewġ pagamenti tal-Kuntrattur Twish peress li dawn ma kienux iċċertifikati mill-Contract Manager. Hija qalet li wara li ċċekjat l-invoices l-oħra rriżulta li kien hemm diversi oħrajn li wkoll ma gewx iċċertifikati w għalhekk il-pagament għadu ma sarx. Il-Kunsill iddiskuta din il-materja u ġie deċiż li nitolbu lill-Contract Manager jagħti bil-miktub spjegazzjoni għaliex ma ċċertifikax dawn is-servizzi/xogħlijiet.
- iv Il-Kunsill ġie nformat li l-computer inxtara u ġie approvat il-pagament tiegħu.

Antoinette Vassallo  
Sindku

Marisa Pisani  
Segretarju Eżekuttiv



## II PUNTI LI JOHORĠU MILL-MINUTI (jkompli...)

- v Il-Kunsill iddiskuta l-każ tal-Contract Manager. Il-Kunsillier A. Cachia Castelletti staqsa lill-Viċi Sindku bħala ċ-Chairperson tas-Sotto Kumitat tat-Tindif x'jaħseb dwar din il-materja. Il-Viċi Sindku A. Farrugia qal li fl-opinjoni tiegħu is-Sur Portelli għandu jitkeċċa. Il-Kunsillier E. Muscat, bħala membru ta' l-istess Kumitat, qal li hu jissekonda din il-proposta. Huwa qal ukoll li l-Contract Manager aġixxa hażin anke għall-fatt li kellu problema ma kuntrattur wieħed u miegħu wehlu l-kuntratturi kollha. Il-Kunsillier A. Cachia Castelletti qal li invista ta' dan il-Viċi Sindku għandu javviċina lis-Sur Portelli u jitolbu jirtira dak kollu li qal u jitlob skuża lill-Kunsill kollu. Huwa kompli li jekk dan jonqos li jagħmel hekk il-Viċi Sindku għandu jressaq mozzjoni b'dak li ppropona biex b'hekk jiġi tterminat il-Kuntratt tiegħu.

Il-Viċi Sindku qal ukoll li meta tkellem l-iskrivana A. Micallef din qaltli li s-Sindku u s-Segretarju qeghdin jaqdbu mal-Contract Manager. Kemm is-Sindku kif ukoll is-Segretarju iddeploraw dan.

Is-Sindku qalet li deċiżjoni bħal din għandu jerfa' ir-responsabbilta' tagħha l-Kunsill kollu. Hija qalet li l-fatt li huwa pprova jioskura l-Kunsill b'affarijiet li ma kienux minnhom mal-Ministru u l-Awditur Ġenerali huwa nuqqas gravi ħafna speċjalment meta hija personali kienet kellmitu u qaltli li mhux jaġixxi sewwa. Hija qalet ukoll li huwa kompli kabbar l-affarijiet u saħansitra baġhat ittra bl-avukat meta dan ma kellux raġun u nġibditli l-attenzjoni diversi drabi minnha personali.

Il-Kunsill iddeċieda unanimament li l-Avukat tal-Kunsill għandu jikteb uffiċjalment lill-Contract Manager u jitolbu jwettaq immedjatament l-obligi tiegħu, jirtira l-akkużi li huwa għamel kif ukoll jitlob skuża bil-miktub lis-Sindku, lis-Segretarju Eżekuttiv u l-Kunsill kollu. Il-Kunsill qabel ukoll li dan għandu jingħata ġimġha (7 ijiem) ċans u f'każ li jonqos li jagħmel dan il-kuntratt tiegħu jiġi tterminat.

Antoinette Vassallo  
Sindku

Marisa Pisani  
Segretarju Eżekuttiv



### **III KOMMUNIKAZZJONI MIS-SINDKU**

- i Is-Sindku qrat l-ittra tal-WasteServ Malta dwar id-depożitu ta' skart domestiku fl-Impjant ta' Sant Antnin. Il-Kunsill ma sab l-ebda oġġezzjoni dment li din il-bidla ma tinvolviex spejjes addizzjonali.
- ii Dwar it-talba tal-Link Ltd biex issir un/loading quddiem il-Marina Business Centre ġie deċiż li din it-talba tintbghat lit-TM.
- iii Is-Sindku tat l-aħħar rendikont dwar il-Kumitat Kongunt għall-Infurzar Lokali. Hija nformat li l-Kuntratt tal-Gwardjani Lokali reġa' ingħata lill-Kumpanija Guard & Warden.

Is-Sindku nformat li s-sistema ta' l-Infurzar Lokali se taqa' taħt ir-responsabbilta' tar-Regjun mill-1 Ta' Settembru 2011.

Il-Kunsillier A. Cachia Castelletti qal li xi jiem ilu kien hemm artiklu fl-Independent dwar miljuni ta' flejjes li huma unaccounted for fil-Kumitati Kongunti. Il-Kunsill iddiskuta din il-materja u ġie deċiż li s-Sindku tkellem lill-Authorised Officer dwar dan.

- iv Is-Sindku nformat lill-Kunsill bl-ittra tad-DLG b'risposta għat-talba tal-Kunsill biex il-mobile tas-Segretarju Eżekuttiv jibqa' jintuża. Hija qalet li t-talba tal-Kunsill ma ġietx milqugħa. Is-Segretarju Eżekuttiv nformat li l-kuntratt jagħlaq fl-aħħar ta' Awissu 2011 u l-Go ma jistgħux jiterminawh qabel.

Antoinette Vassallo  
Sindku

Marisa Pisani  
Segretarju Eżekuttiv



**IV KOMMUNIKAZZJONI MILL-KUNSILLIERI**

- i Il-Kunillier E. Muscat nforma l-Kunsill li t-TM se tagħmel ir-resurfacing, inkluż is-servizzi u xogħlijiet ta' bankini, fi Triq il-Principessa Margerita u Triq Abate Rigord (in-naħa ta' l-Imsida).
- ii Il-Kunsillieri E. Muscat u F. Roe ipprezentaw lista ta' ilmenti u suggerimenti.
- iii Il-Kunsillier F. Roe rrapporta li għamel email lill-Enemalta biex jinqala' l-arblu temporanju li hemm fi Triq Abate Rigord (quddiem il-Marina Business Centre) biex ikun jista' jitwaħħal il-bus shelter. Huwa qal li mill-Customer Care Unit tal-Kunsill ilhom isiru rapporti dwar dan iżda s'issa għada ma ttiehdet l-ebda azzjoni.

**Il-Laqgħa spiċċat fis-7.00pm. u sar aġġornament għal nhar it-Tlieta 23 ta' Awissu 2011 fit-3.30p.m.**

Antoinette Vassallo  
Sindku

Marisa Pisani  
Segretarju Eżekuttiv